

I

(Taġġir)

KUNSILL

POŻIZZJONI KOMUNI (KE) NRU 10/2006

adottata mill-Kunsill fis-27 ta' Ġunju 2006

bil-hsieb ta' l-adozzjoni ta' Regolament (KE) Nru .../2006 tal-Parlament Ewropew u tal-Kunsill tal-
... dwar l-Istrument Finanzjarju għall-Ambjent (LIFE+)

(2006/C 238 E/01)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea u b'mod partikolari l-Artikolu 175(1) tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,Wara li kkunsidraw l-opinjoni tal-Kumitat tar-Reġjuni ⁽²⁾,Waqf li jaġixxu skond il-proċedura stabbilita fl-Artikolu 251 tat-Trattat ⁽³⁾,

Billi:

- (1) Il-protezzjoni ambjentali hija waħda mill-oġġettivi ċentrali stabbiliti fid-dikarazzjonijiet dwar il-prinċipji gwida għal żvilupp sostenibbli li adotta l-Kunsill Ewropew. Hija prijorità għall-ko-finanzjament Komunitarju u għandha tiġi finanzjata primarjament permezz ta' l-istrumenti finanzjarji orizzontali Komunitarji, inklużi l-Fond għall-Iżvilupp Reġjonali Ewropew, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali, il-Programm Kwadru għall-Kompetittività u l-Innovazzjoni, il-Fond Ewropew għas-Sajd u s-seba' Programm Kwadru għar-Riċerka.
- (2) Dawn l-istrumenti finanzjarji Komunitarji ma jkoprox il-prijoritajiet ambjentali kollha. Għalhekk hemm il-hteġa għal Strument Finanzjarju għall-Ambjent (LIFE+) sabiex jipprovdi appoġġ speċifiku sabiex tiġi żviluppata u

implimentata l-politika ambjentali u l-leġiżlazzjoni tal-Komunità, partikolarment l-oġġettivi tas-Sitt Programm ta' Azzjoni Komunitarju dwar l-Ambjent (is-Sitt EAP) stabbilit bid-Deċiżjoni Nru 1600/2002/KE tal-Parlament Ewropew u tal-Kunsill tat-22 ta' Lulju 2002 ⁽⁴⁾.

- (3) L-appoġġ għandu jkun ipprovdut permezz ta' ftehim ta' għotjiet u kuntratti ta' akkwist pubbliku skond ir-Regolament Finanzjarju (KE, Euratom) Nru 1605/25 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej ⁽⁵⁾.
- (4) Il-miżuri u l-proġetti finanzjati taħt LIFE+ għandhom jissodisfaw il-kriterji ta' eliġibbiltà sabiex jiżguraw l-aħjar użu possibbli tal-fondi Komunitarji. B'mod partikolari, għal dik il-parti tal-baġit suġġetta għall-amministrazzjoni delegata, il-miżuri u l-proġetti għandhom jissodisfaw kriterji addizzjonali ta' eliġibbiltà sabiex jiġi żgurat il-valur miżjud Ewropew u sabiex jiġi evitat il-finanzjament ta' attivitajiet rikorrenti, bħal operazzjonijiet ta' kuljum.
- (5) Fil-qasam tan-natura u l-bijodiversità, l-implimentazzjoni stess tal-politika Komunitarja u l-leġiżlazzjoni Komunitarja tipprovdi qafas għal valur miżjud Ewropew. Il-miżuri u proġetti ta' l-aħjar Prattika jew ta' dimostrazzjoni, inklużi dawk relatati mal-ġestjoni u t-tfassil tas-siti Natura 2000 skond id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-habitat naturali u tal-fawna u l-flora selvaġġa ⁽⁶⁾ u d-Direttiva tal-Kunsill 79/409/KEE tat-2 ta' April 1979 dwar il-konservazzjoni ta' l-ghasafar selvaġġi ⁽⁷⁾, għandhom ikunu

⁽¹⁾ ĠU C 255, 14.10.2005, p. 52.⁽²⁾ ĠU C 231, 20.9.2005, p. 72.⁽³⁾ Opinjoni tal-Parlament Ewropew tas-7 ta' Lulju 2005 (għadha mhijiex publikata fil-Ġurnal Uffiċjali), Pożizzjoni Komuni tal-Kunsill ta' 27 ta' Ġunju 2006 u Deċiżjoni tal-Parlament Ewropew ta' ... (għadha mhijiex publikata fil-Ġurnal Uffiċjali).⁽⁴⁾ ĠU L 242, 10.9.2002, p. 1.⁽⁵⁾ ĠU L 248, 16.9.2002, p. 1.⁽⁶⁾ ĠU L 206, 22.7.1992, p. 7. Direttiva kif emendata l-aħhar bir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, 31.10.2003, p. 1).⁽⁷⁾ ĠU L 103, 25.4.1979, p. 1. Direttiva kif emendata l-aħhar bir-Regolament (KE) Nru 807/2003 (ĠU L 122, 16.5.2003, p. 36).

eligibbli għal finanzjament Komunitarju taht LIFE+, hlief fejn ikunu eligibbli għal finanzjament taht strumenti finanzjarji Komunitarji ohrajn.

- (6) Il-miżuri u l-proġetti innovattivi jew dimostrattivi relatati ma' objettivi ambjentali Komunitarji, inklużi l-iżvilupp jew id-disseminazzjoni ta' teknika ta' l-aħjar Prattika, ta' kompetenzi jew ta' teknoloġiji, kif ukoll il-miżuri u proġetti għal kampanji ta' sensibilizzazzjoni ta' l-opinjoni pubblika u tahrig speċjali għal aġenti involuti f'interventi ta' prevenzjoni ta' nriren fil-foresti għandhom ikunu eligibbli għal finanzjament Komunitarju taht LIFE+, hlief fejn dawn ikunu eligibbli għal finanzjament taht strumenti finanzjarji Komunitarji ohrajn.
- (7) Il-miżuri u proġetti għall-iżvilupp u l-implimentazzjoni ta' objettivi Komunitarji dwar il-monitoraġġ wiesa', armonizzat, komprensiv u mahsub għal perġodu fit-tul ta' foresti u interazzjonijiet ambjentali għandhom ikunu eligibbli għal finanzjament Komunitarju taht LIFE+, hlief fejn ikunu eligibbli għal finanzjament taht strumenti finanzjarji Komunitarji ohrajn.
- (8) L-isfida ta' l-iżvilupp u l-implimentazzjoni ta' politika effettiva taht is-Sitt EAP tista' tingheleb biss permezz ta' l-appoġġ għal miżuri u proġetti, ta' l-aħjar Prattika jew ta' dimostrazzjoni, għall-iżvilupp jew l-implimentazzjoni tal-politika ambjentali Komunitarja; id-dimostrazzjoni ta' approċi ta' linji politiċi innovattivi, teknoloġiji, metodi u strumenti; il-konsolidament tal-bażi tal-konnoxxenza; il-bini tal-kapaċità ta' implimentazzjoni; it-trawwim ta' tmexxija tajba, il-promozzjoni ta' *networking*, tagħlim reċiproku u l-iskambju ta' l-aħjar Prattika; u d-disseminazzjoni aħjar ta' informazzjoni, is-sensibilizzazzjoni ta' l-opinjoni pubblika u l-komunikazzjoni. L-appoġġ finanzjarju taht dan ir-Regolament għandu għalhekk jikkontribwixxi għall-iżvilupp, l-implimentazzjoni, il-monitoraġġ u l-valutazzjoni tal-politika u l-legiżlazzjoni ambjentali, kif ukoll għall-komunikazzjoni u għad-disseminazzjoni ta' tali politika mal-Komunità kollha.
- (9) LIFE+ għandu jkollu tliet komponenti: Natura u Bijodiversità LIFE+, Politika Ambjentali u Tmexxija LIFE+, u Informazzjoni u Komunikazzjoni LIFE+. Għandu jkun possibbli għall-miżuri u proġetti finanzjati minn LIFE+ li jikkontribwixxu għall-kisba ta' l-objettivi speċifiċi ta' iktar minn wiehed minn dawn it-tliet komponenti u li jinvolvu l-partecipazzjoni ta' iktar minn Stat Membru wiehed, kif ukoll li jikkontribwixxu għall-iżvilupp ta' *approċi* strateġiċi sabiex jintlahqu l-objettivi ambjentali.
- (10) Sabiex twettaq ir-rwol tagħha fit-tnedija ta' l-iżvilupp u l-implimentazzjoni tal-politika ambjentali, il-Kummissjoni għandha tuża riżorsi minn LIFE+ sabiex studji u valutazzjonijiet jitlestew, sabiex tagħti servizzi bil-hsieb ta' l-implimentazzjoni u l-integrazzjoni ta' politika u legiżlazzjoni ambjentali, sabiex torganizza laqgħat, *seminars* u *workshops* ma' esperti u mal-partijiet interessati, għall-iżvilupp u l-manutenzjoni ta' *networks*, u għall-iżvilupp u l-manutenzjoni ta' sistemi tal-kompjuter. Barra minn

hekk, huwa meħtieġ li l-Kummissjoni tuża l-parti amministrata ċentralment tal-baġit ta' LIFE+ sabiex twettaq attivitajiet ta' informazzjoni, ta' pubblikazzjoni u ta' disseminazzjoni, inklużi attivitajiet pubbliċi, esibizzjonijiet u miżuri simili ta' sensibilizzazzjoni ta' l-opinjoni pubblika, għall-ispejjeż ta' preparazzjoni u produzzjoni ta' materjal awdjoviziv, u sabiex tikseb assistenza teknika u/jew amministrattiva relatata ma' l-identifikazzjoni, il-preparazzjoni, l-amministrazzjoni, il-monitoraġġ, il-verifika u s-supervizzjoni ta' programmi u proġetti.

- (11) L-organizzazzjonijiet mhux-governattivi (NGOs) jikkontribwixxu għall-iżvilupp u l-implimentazzjoni tal-politika u tal-legiżlazzjoni ambjentali tal-Komunità. Huwa għalhekk xieraq għall-parti amministrata ċentralment tal-baġit ta' LIFE+ li tappoġġa l-operazzjonijiet ta' numru ta' NGOs ambjentali adegwatament kwalifikati permezz ta' l-ghoti, fuq bażi kompetittiva u trasparenti, ta' għotjiet operattivi annwali. Tali NGOs jeħtieġ li jkunu indipendenti u bla skop ta' profitt u li jseguw l-attivitajiet għall-inqas fi tliet pajjiżi Ewropej, wahedhom jew f'forma ta' assoċjazzjoni.
- (12) L-esperjenza ta' l-istrumenti attwali u tal-passat uriet b'mod ċar il-ħtieġa li wiehed jippjana u jipprogramma fuq bażi pluriennali u li jiġu kkonċentrati l-isforzi sabiex tiġi promossa l-protezzjoni ambjentali permezz tal-prioritizzazzjoni u l-immirar ta' l-oqsma ta' l-attivitajiet li jkunu jistgħu jibbenefikaw minn ko-finanzjament Komunitarju.
- (13) L-Istati Membri għandhom ihejju programmi ta' hidma annwali nazzjonali, li jkunu diversi kemm minn pjanijiet u programmi mhejjija għal numru ta' setturi u li jistabbilixxu qafas għal kunsens dwar żvilupp futur kif ukoll minn pjani u programmi li jkunu ġew determinati li jeh-tieġu valutazzjoni skond id-Direttiva 92/43/KEE, u dawk il-programmi ta' hidma m'għandhomx ikunu kunsidrati bħala pjani jew programmi suġġetti għad-Direttiva 2001/42/KE tal-Parlament Ewropew u tal-Kunsill tas-27 ta' Ġunju 2001 dwar l-istima ta' l-effetti ta' ċerti pjanijiet u programmi dwar l-ambjent (¹).
- (14) Ir-rekwiżiti ta' protezzjoni ambjentali għandhom jiġu integrati fid-definizzjoni u fl-implimentazzjoni tal-linji tal-politika u l-attivitajiet Komunitarji, inklużi l-istrumenti finanzjarji. LIFE+ għandu għalhekk jikkomplementa strumenti finanzjarji Komunitarji ohrajn u l-Kummissjoni u l-Istati Membri għandhom jiżguraw din il-komplementarjetà fil-livell Komunitarju, nazzjonali, reġjonali u lokali.
- (15) Konformement mal-konkluzjonijiet tal-Kunsill Ewropew tal-Lussemburgu (Dicembru 1997) u tal-Kunsill Ewropew ta' Tessalonika (Ġunju 2003), il-pajjiżi kandidati u l-pajjiżi tal-Balkani tal-Punent fil-Proċess ta' Stabbilizzazzjoni u Assoċjazzjoni għandhom ikunu kunsidrati bħala eligibbli sabiex jippartecipaw fil-programmi tal-Komunità, skond il-kondizzjonijiet stabbiliti f'kull ftehim bilaterali rilevanti konkluż ma' dawn il-pajjiżi.

(¹) ĠU L 197, 21.7.2001, p. 30.

- (16) Huwa mehtieg li jiġi konsolidat numru ta' strumenti ambjentali eżistenti u li jiġu simplifikati l-programmaz-zjoni u l-amministrazzjoni permezz tal-holqien ta' strument finanzjarju simplifikat wiehed għall-ambjent.
- (17) Huwa mehtieg ukoll li tkun żgurata tranżizzjoni min-ghajr xkiel u li jitkomplew il-monitoraġġ, il-verifika u l-istima kwalitattiva ta' l-attivitajiet finanzjati taht il-programmi attwali wara li dawn jiskadu.
- (18) Dan ir-Regolament jistabbilixxi, għat-tul kollu tal-programm, pakkett finanzjarju li jikkostitwixxi r-referenza prinċipali, fis-sens tal-punt 37 tal-Ftehim Interistituzzjo-nali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina tal-baġit u t-tmexxija finanzjarja tajba ⁽¹⁾, għall-awtorità tal-baġit matul il-proċedura annwali tal-baġit.
- (19) L-oġġettiv ġeneral ta' LIFE+ huwa li jikkontribwixxi għall-implimentazzjoni, aġġornament u żvilupp tal-politika u tal-leġiżlazzjoni tal-Komunità u, b'mod partikolari, li jappoġġa l-implimentazzjoni tas-Sitt EAP. Jekk jahdmu flimkien permezz ta' l-istrumenti Komunitarji sabiex itejbu l-prestazzjoni fil-livell nazzjonali jew lokali, sabiex jiksibu l-ghanijiet Komunitarji jew sabiex jipprovdu skambju ta' informazzjoni fil-Komunità kollha, l-Istati Membri jist-ghu jiksibu valur miżjud Ewropew. Ladarba dan l-oġġettiv ta' LIFE+ ma jistax jintlaħaq suffiċjentement mill-Istati Membri u jista' għalhekk jintlaħaq ahjar fl-livell Komuni-tarju, il-Komunità tista' tadotta miżuri skond il-prinċipju ta' sussidjarjetà kif stabbilit fl-Artikolu 5 tat-Trattat. Skond il-prinċipju ta' proporzjonalità, kif stabbilit f'dak l-Artikolu, dan ir-Regolament ma jeċċedix dak li huwa meh-tieg sabiex jintlaħaq l-ghan tiegħu.
- (20) Il-miżuri implimentattivi li l-Kummissjoni jkollha s-set-gha li tadotta bis-saħħa ta' dan ir-Regolament huma miżuri ta' amministrazzjoni relatati ma' l-implimentaz-zjoni ta' programm b' implikazzjonijiet sostanzjali għall-baġit fis-sens ta' l-Artikolu 2(a) tad-Deċiżjoni tal-Kunsill 1999/468/KE tat-28 ta' Ġunju 1999 li ttiprovdi l-proċe-duri għall-eżerċizzju tas-setgħat ta' implimentazzjoni konferiti lill-Kummissjoni ⁽²⁾. Għandhom għalhekk jiġu adottati ċerti miżuri implimentattivi skond il-proċedura amministrattiva prevista fl-Artikolu 4 ta' dik id-Deċiż-joni. Madankollu, dan ir-Regolament jistabbilixxi qafas ġenerali u sejjer japplika għal seba' snin. Il-prijoritajiet Komunitarji u nazzjonali x'aktarx jevolvu b'mod sinifi-kattiv matul dan il-perjodu. Dan ir-Regolament ukoll jid-differixxi hafna deċiżjonijiet essenzjali għal programmi strateġiċi pluriennali u programmi ta' hidma annwali nazzjonali. Tali kwistjonijiet huma ta' thassib kritiku għall-Istati Membri individwali u huma ta' importanza kruċ-jali għall-politika ambjentali nazzjonali tagħhom. Huwa

għalhekk iktar xieraq li ċerti miżuri oħrajn jiġu adottati skond il-proċedura regolatorja prevista fl-Artikolu 5 tad-Deċiżjoni 1999/468/KE, sabiex l-Istati Membri jkollhom l-għażla li jressqu l-miżuri proposti għal konsiderazzjoni quddiem il-Kunsill. Il-proċedura regolatorja hija adatta wkoll għall-adozzjoni ta' emendi għall-Annessi ma' dan ir-Regolament, li jispeċifikaw dispożizzjonijiet essenzjali, partikolarment il-miżuri eligibbli għall-finanzjament, u għat-twaqqif ta' regoli ta' implimentazzjoni lil hinn mill-miżuri tekniċi esplicitament imsemmija fir-Regolament,

ADOZZAW DAN IR-REGOLAMENT:

Artikolu 1

Għan

1. Dan ir-Regolament jistabbilixxi strument finanzjarju għall-ambjent ("LIFE +").

2. L-oġġettiv ġenerali ta' LIFE+ għandu jkun li jikkontrib-wixxi għall-implimentazzjoni, l-aġġornament u l-iżvilupp ta' politika u leġiżlazzjoni ambjentali Komunitarji, inkluża l-inte-grazzjoni ta' l-ambjent fl-inizjatiivi politiki oħra, u b'hekk jikkontrib-wixxi għal żvilupp sostenibbli.

B'mod partikolari, LIFE+ għandu jappoġġa l-implimentazzjoni tas-Sitt EAP, inklużi l-istrategiji tematiċi, u jiffinanzja miżuri u proġetti b'valur miżjud Ewropew fl-Istati Membri.

Artikolu 2

Definizzjonijiet

Għall-finijiet ta' dan ir-Regolament:

- 1) is-"Sitt EAP" tfisser is-Sitt Programm ta' Azzjoni Ambjentali Komunitarju stabbilit bid-Deċiżjoni Nru 1600/2002/KE;
- 2) "Regolament Finanzjarju" tfisser ir-Regolament (KE, Eura-tom) Nru 1605/2002;
- 3) "aġenziji nazzjonali" tfisser korpi nazzjonali tas-settur pub-bliku, jew korpi regolati mil-liġi privata b'missjoni ta' servizz pubbliku, li lilhom ġew fdati kompiti ta' implimentazzjoni tal-baġit skond l-Artikolu 7(2).

Artikolu 3

Kriterji ta' eligibbiltà

1. Il-miżuri u l-proġetti finanzjati minn LIFE+ għandhom jappoġġaw il-kisba ta' l-oġġettiv ġenerali dispost fl-Artikolu 1(2). Fejn ikun possibbli, il-miżuri u l-proġetti finanzjati minn LIFE+ għandhom jippromwvu sinerġiji bejn prijoritajiet diffe-renti taht is-Sitt EAP, u l-integrazzjoni.

⁽¹⁾ ĠU Ċ ...

⁽²⁾ ĠU L 184, 17.7.1999, p. 23.

2. Il-miżuri previsti fil-programmi strateġiċi pluriennali mfassla skond l-Artikolu 6(1), il-programmi ta' hidma annwali nazzjonali adottati skond l-Artikolu 6(5) u l-proġetti implimentati skond dawk il-programmi għandhom jissodisfaw il-kriterji li ġejjin:

- (a) li jkunu ta' interess Komunitarju billi jagħmlu kontribut sinifikattiv għall-kisba ta' l-objettiv ġeneral ta' LIFE+ dispost fl-Artikolu 1(2); u
- (b) li jkunu teknikament u finanzjarjament koerenti u fattibbli u jipprovdu l-valur tal-flus.

3. Barra minn hekk, sabiex jiġi żgurat valur miżjud Ewropew u sabiex jiġi evitat il-finanzjament ta' attivitajiet rikorrenti, il-miżuri previsti fil-programmi ta' hidma annwali nazzjonali u l-proġetti implimentati skond dawk il-programmi għandhom jissodisfaw għall-inqas wahda mill-kriterji li ġejjin:

- (a) ikunu miżuri u proġetti ta' l-aħjar prattika, jew miżuri u proġetti ta' dimostrazzjoni għall-implimentazzjoni tad-Direttiva 79/409/KEE jew tad-Direttiva 92/43/KEE;
- (b) ikunu miżuri u proġetti innovattivi jew miżuri u proġetti ta' dimostrazzjoni relatati ma' objettivi ambjentali Komunitarji, inklużi l-iżvilupp jew id-disseminazzjoni ta' teknika ta' l-aħjar prattika, ta' kompetenzi jew ta' teknoloġiji;
- (ċ) ikunu kampanji ta' sensibilizzazzjoni ta' l-opinjoni pubblika u tahrig speċjali għal aġenti involuti fil-prevenzjoni tan-nirien fil-foresti;
- (d) ikunu miżuri u proġetti għall-iżvilupp u l-implimentazzjoni ta' objettivi Komunitarji relatati mal-monitoraġġ fuq firxa wiesgħa, armonizzat, komprensiv u għall-perjodu fit-tul ta' foresti u interazzjonijiet ambjentali.

Artikolu 4

Objettivi speċifiċi

1. LIFE+ għandu jikkonsisti fi tliet komponenti:

- Natura u Bijodiversità LIFE+,
- Politika Ambjentali u Tmexxija LIFE+,
- Informazzjoni u Kommunikazzjoni LIFE+.

2. L-objettivi speċifiċi tal-komponent "Natura u Bijodiversità LIFE+" għandhom ikunu:

- (a) li jikkontribwixxu għall-implimentazzjoni ta' politika u leġislazzjoni Komunitarji dwar in-natura u l-bijodiversità, b'mod partikolari d-Direttivi 79/409/KEE u 92/43/KEE, anke fil-livelli lokali u reġjonali, u li jappoġġa l-iżvilupp ulterjuri u l-implimentazzjoni tan-network Natura 2000, inklużi l-habitats u l-ispeċi tal-kosta u marittimi;
- (b) li jikkontribwixxu għall-konsolidament tal-bażi tal-konozzenza għall-iżvilupp, stima, monitoraġġ u valutazzjoni tal-politika u l-leġislazzjoni Komunitarji dwar in-natura u bijodiversità;

(ċ) li jappoġġaw il-pjan u l-implimentazzjoni ta' approċi u strumenti ta' politika għall-monitoraġġ u l-istima tan-natura u l-bijodiversità u l-fatturi, il-pressjonijiet u r-rispons li jhallu impatt fuqhom, b'mod partikolari fir-rigward tal-kisba tal-mira li jitwaqqaf it-telf tal-bijodiversità fil-Komunità sa l-2010;

(d) li jipprovdu appoġġ għal tmexxija aħjar ta' l-ambjent, billi jitwessa' l-involviment tal-partijiet interessati, inkluż dak ta' l-NGOs, fil-konsultazzjonijiet dwar u l-implimentazzjoni tal-politika u l-leġislazzjoni dwar in-natura u l-bijodiversità.

3. L-objettivi speċifiċi tal-komponent "Politika Ambjentali u Tmexxija LIFE+" għandhom ikunu, fir-rigward ta' l-objettivi tas-sitt EAP, kif ukoll għall-oqsma ta' priorità tal-bidla fil-klima, ta' l-ambjent u tas-saħħa u kwalità tal-hajja, u tar-riżorsi naturali u skart:

- (a) li jikkontribwixxu għall-iżvilupp u d-dimostrazzjoni ta' approċi ta' politika, teknoloġiji, metodi u strumenti innovattivi;
- (b) li jikkontribwixxu għall-konsolidament tal-bażi tal-konozzenza għall-iżvilupp, stima, monitoraġġ u valutazzjoni tal-politika u l-leġislazzjoni ambjentali;
- (ċ) li jappoġġaw il-pjan u l-implimentazzjoni ta' approċi għall-monitoraġġ u stima ta' l-istat ta' l-ambjent u l-fatturi, il-pressjonijiet u r-risponsi li jhallu impatt fuq;
- (d) li jiffaċilitaw l-implimentazzjoni tal-politika ambjentali Komunitarja, b'enfasi partikolari fuq l-implimentazzjoni fil-livelli lokali u reġjonali;
- (e) li jipprovdu appoġġ għal tmexxija ambjentali aħjar, billi jitwessa' l-involviment tal-partijiet interessati, inkluż dak ta' NGOs, fil-konsultazzjoni u l-implimentazzjoni tal-politika.

4. L-objettivi speċifiċi tal-komponent "Informazzjoni u Kommunikazzjoni LIFE+" għandhom ikunu:

- (a) id-disseminazzjoni ta' informazzjoni u sensibilizzazzjoni ta' l-opinjoni pubblika dwar kwistjonijiet ambjentali, inkluża l-prevenzjoni tan-nirien fil-foresti;
- (b) li jipprovdu appoġġ għal miżuri ta' akkumpanjament, bħal informazzjoni, azzjonijiet u kampanji ta' komunikazzjoni, konferenzi u tahrig, inkluż tahrig dwar il-prevenzjoni tan-nirien fil-foresti.

5. L-Anness I fih il-lista ta' miżuri eligibbli.

Artikolu 5

Tipi ta' intervent

1. Il-finanzjament Komunitarju jista' jiehu l-forom legali li ġejjin:

- (a) ftehim ta' ghotja;
- (b) kuntratti ta' akkwist pubbliku.

2. Jistgħu jingħataw għotjiet Komunitarji f'forom speċifiċi, bħal ftehim kwadru ta' shubija, parteċipazzjoni f'mekkaniżmi u fondi finanzjarji, jew ko-finanzjament ta' għotjiet operattivi jew ta' azzjoni. L-għotjiet operattivi lil entitajiet li jseguw l-oġġettivi ta' interess ġenerali Ewropew ma għandhomx ikunu suġġetti għad-dispożizzjonijiet dwar tnaqqis gradwali fir-Regolament Finanzjarju.

3. Għal għotjiet ta' azzjoni, ir-rata massima ta' ko-finanzjament għandha tkun 50 % ta' l-ispejjeż eliġibbli. Madankollu, bħala eċċezzjoni, ir-rata massima ta' ko-finanzjament għall-komponent "Natura u Bijodiversità LIFE+" tista' tkun sa 75 % ta' l-ispejjeż eliġibbli fil-każ ta' miżuri u proġetti li jikkonċernaw *habitats* jew speċi prijoritarji għall-implimentazzjoni tad-Direttiva 79/409/KEE jew tad-Direttiva 92/43/KEE, meta dan ikun meħtieġ sabiex jinkiseb l-oġġettiv tal-konservazzjoni.

4. Fil-każ ta' kuntratti ta' akkwist pubbliku, il-fondi Komunitarji jistgħu jkopru l-ispejjeż ta' servizzi u merkanzija. Dawn l-ispejjeż jistgħu jinkludu l-infiq fuq l-informazzjoni u l-komunikazzjoni, il-preparazzjoni, l-implimentazzjoni, il-monitoraġġ, il-kontroll u l-valutazzjoni ta' proġetti, linji politiċi, programmi u leġislazzjoni.

5. Jekk Stat Membru jiddeċiedi hekk, l-ispejjeż tal-persunal għandhom ikunu eliġibbli għal ko-finanzjament Komunitarju bil-kondizzjoni li:

- (a) fil-każ ta' aġenziji nazzjonali, tali finanzjament Komunitarju jirrappreżenta mhux aktar minn 2 % tal-kontribut Komunitarju għall-programm ta' hidma annwali nazzjonali ta' l-Istat Membru għas-sena konċernata. Il-persunal konċernat għandu jkun qiegħed iwettqat kompiti addizzjonali li l-amministrazzjonijiet nazzjonali ma wettqux qabel in-konnessjoni ma' l-implimentazzjoni ta' programmi Komunitarji;
- (b) l-ispejjeż tas-salarji tal-haddiema taċ-ċivil jistgħu jiġu finanzjati biss sakemm dawn ikunu relatati ma' l-ispiża ta' l-attivitajiet għall-implimentazzjoni tal-proġett li l-awtorità pubblika rilevanti ma kinetx twettaq kieku l-proġett konċernat ma sarx. Il-persunal konċernat għandu jkun sekondat b'mod speċifiku għal proġett u għandu jirrappreżenta spiża addizzjonali fir-rigward tal-persunal permanenti eżistenti.

Artikolu 6

Programmazzjoni

1. Il-Kummissjoni għandha tfassal l-ewwel programm strateġiku pluriennali għall-perjodu 2007 sa 2010 u t-tieni programm strateġiku pluriennali għall-perjodu 2011 sa 2013. Dawn il-programmi għandhom jiddefinixxu l-oġġettivi prinċipali, l-oqsma prijoritarji ta' azzjoni, it-tip ta' miżuri u r-riżultati mistennija għall-finanzjament Komunitarju fir-rigward ta' l-oġġettivi u l-kriterji stabbiliti fl-Artikoli 1, 3 u 4. Huma għandhom jinkludu allokazzjonijiet bejn l-Istati Membri u jindikaw dawk il-partijiet tal-baġit suġġetti għal amministrazzjoni ċentrali diretta u dawk suġġetti għal amministrazzjoni delegata skond l-Artikolu 7(2).

Għall-inqas 80 % tal-baġit għandu jkun suġġett għall-amministrazzjoni delegata.

2. L-alkokazzjonijiet ta' l-Istati Membri għall-parti tal-baġit suġġetta għall-amministrazzjoni delegata għandhom ikunu min-ghajr preġudizzju għall-proċedura annwali tal-baġit prevista fl-Artikolu 11(3). Il-Kummissjoni għandha tibbaża dawn l-alkokazzjonijiet fuq il-kriterji li ġejjin:

(a) popolazzjoni:

- (i) il-popolazzjoni totali ta' kull Stat Membru. Għandha tiġi attribwita peżatura ta' 50 % lil dan il-kriterju; u
- (ii) id-densità tal-popolazzjoni ta' kull Stat Membru, sa limitu li jkun id-doppju tad-densità medja tal-popolazzjoni ta' l-UE. Għandha tiġi attribwita peżatura ta' 5 % lil dan il-kriterju;

(b) natura u bijodiversità:

- (i) l-erja totali tas-siti ta' importanza Komunitarja għal kull Stat Membru, espressa bħala proporzjon ta' l-erja totali tas-siti ta' importanza Komunitarja. Għandha tiġi attribwita peżatura ta' 25 % lil dan il-kriterju; u
- (ii) il-proporzjon tat-territorju ta' Stat Membru kopert minn siti ta' importanza Komunitarja relattivament għall-proporzjon tat-territorju Komunitarju kopert minn siti ta' importanza Komunitarja. Għandha tiġi attribwita peżatura ta' 20 % lil dan il-kriterju.

Hekk kif id-*data* rilevanti tkun disponibbli għall-Istati Membri kollha, il-Kummissjoni għandha tagħmel il-kalkoli għan-natura u l-bijodiversità abbażi kemm tas-siti ta' importanza Komunitarja kif ukoll taż-żoni ta' protezzjoni speċjali, filwaqt li jiġi evitat l-għadd doppju.

Barra minn hekk, il-Kummissjoni tista' tagħmel allokazzjonijiet addizzjonali lil Stati Membri li ma jmissux mal-baħar. L-ammont totali ta' tali allokazzjonijiet ma għandux ikun aktar minn 3 % tal-baġit totali delegat.

Madankollu, il-Kummissjoni għandha tiżgura li ebda allokazzjoni ta' Stat Membru ma tkun inqas minn minimu xieraq ta' bejn EUR 1 u 3 miljun kull sena, b'kont meħud tad-densità tal-popolazzjoni, tan-nefqa ambjentali, tal-htieġa ambjentali u tal-kapaċità ta' assorbiment.

3. Fi hdan il-qafas tal-programmi strateġiċi pluriennali msemmija fil-paragrafu 1, l-Istati Membri għandhom, għall-parti tal-baġit suġġetta għal delegazzjoni, jipprezentaw abbozzi ta' programmi ta' hidma annwali nazzjonali lill-Kummissjoni għal kull sena fil-perjodi 2007 sa 2010 u 2011 sa 2013. Dawn għandhom, bħala minimu u għal kull sena:

- (a) jidentifikaw żoni ta' prijorità b'kont meħud tal-htigijiet identifikati għall-perjodu fit-tul;
- (b) jindikaw l-oġġettivi speċifiċi nazzjonali;
- (c) jiddeskrivu l-miżuri li jridu jiġu finanzjati u kif dawn jissodisfaw il-kriterji ta' eliġibbiltà disposti fl-Artikolu 3;
- (d) jipprovdu stimi tan-nefqa; u
- (e) jiddeskrivu l-qafas ta' monitoraġġ propost.

L-Istati Membri jistgħu jinkludu miżuri transnazzjonali fl-abbozz ta' programmi ta' hidma annwali nazzjonali tagħhom.

4. Il-Kummissjoni għandha tikkonsulta ma' l-Istati Membri dwar l-abbozz ta' programmi strateġiċi pluriennali fi hdan il-Kumitat imsemmi fl-Artikolu 14(1). Il-programmi għandhom jiġu adottati skond l-Artikolu 15(1)(a). Għall-programmi strateġiċi pluriennali għall-perjodu mill-2007 sa 2010, l-adozzjoni għandha ssehh mill-iktar fis possibbli, u mhux iktar tard minn tliet xhur wara d-dhul fis-sehh ta' dan ir-Regolament.

5. Il-Kummissjoni għandha tikkonsulta lill-Istati Membri fuq bażi bilaterali dwar l-abbozz ta' programmi ta' hidma annwali nazzjonali, bil-hsieb ta' l-adozzjoni ta' programmi ta' hidma annwali nazzjonali skond l-Artikolu 15(1)(b). L-Istati Membri għandhom jipprezentaw abbozzi tal-programmi ta' hidma annwali nazzjonali għall-2007 lill-Kummissjoni mill-iktar fis possibbli, u mhux aktar tard minn tliet xhur wara l-adozzjoni ta' l-ewwel programm strateġiku pluriennali. Huma għandhom, kif mehtieg, jipprezentaw programmi ta' hidma annwali nazzjonali għas-snin sussegwenti, u aġġornamenti ta' abbozzi diġà preżentati, skond il-programm stabbilit skond l-Artikolu 15(2)(b).

L-Istati Membri jistgħu, jekk hekk ikunu jridu, jipprezentaw abbozzi ta' programmi ta' hidma annwali nazzjonali għal xi whud minn jew għas-snin kollha koperti minn dan ir-Regolament fl-istess waqt.

6. L-Istati Membri għandhom jiżguraw li l-aġenziji nazzjonali jimplimentaw il-programmi ta' hidma annwali nazzjonali adottati skond l-Artikolu 15(1)(b). L-aġenziji nazzjonali għandhom jistiednu applikazzjonijiet ta' proġetti għall-implimentazzjoni tal-miżuri disposti fil-proġetti ta' hidma annwali nazzjonali. Huma għandhom jiżguraw li l-proġetti jissodisfaw il-kriterji disposti fl-Artikolu 3, fil-waqt li jagħtu prijorità lil daww il-proġetti li jagħmlu l-akbar kontribut għall-kisba ta' l-oġġettivi ta' dan ir-Regolament.

7. L-aġenziji nazzjonali għandhom jirrapportaw lill-Kummissjoni dwar l-implimentazzjoni tal-programmi ta' hidma annwali nazzjonali. Huma għandhom jagħmlu r-rapporti finali tal-proġetti msemmija fl-Artikolu 12(1), jew is-sommarji tagħhom, disponibbli għall-pubbliku. Il-Kummissjoni għandha tippubblika b'mod regolari listi ta' proġetti finanzjati permezz ta' LIFE+, inklużi deskrizzjoni ta' l-oġġettivi u r-riżultati miksuba u sommarju tal-fondi li ntefqu. Hija għandha tagħmel hekk billi tuża l-mezzi tal-medja u t-teknoloġiji adatti, inkluż l-internet.

Artikolu 7

Proċeduri finanzjarji u delegazzjoni tal-baġit

1. Il-Kummissjoni għandha timplimenta dan ir-Regolament skond ir-Regolament Finanzjarju.

2. Il-Kummissjoni tista' tiddeċidi li tafdha parti mill-implimentazzjoni tal-baġit lil aġenziji nazzjonali magħżula bi ftehim ma' l-Istat Membru konċernat abbażi ta' l-Artikolu 54(2)(ċ) tar-Regolament Finanzjarju u skond il-kriterji ta' l-għażla disposti fl-Anness II ta' dan ir-Regolament.

Artikolu 8

Benefiċjarji

Jistgħu jirċievu finanzjament permezz ta' LIFE+ korpi pubbliċi u/jew privati, atturi u istituzzjonijiet.

Artikolu 9

Parteċipazzjoni ta' pajjiżi terzi

Il-programmi finanzjati permezz tal-LIFE+ għandhom ikunu miftuħa għall-parteċipazzjoni tal-pajjiżi li ġejjin, sakemm jiġu rċevuti approprijazzjonijiet supplementari:

- (a) Stati ta' l-EFTA li saru membri ta' l-Aġenzija Ewropea għall-Ambjent skond ir-Regolament tal-Kunsill (KE) Nru 933/1999 tad-29 ta' April 1999 li jemenda r-Regolament (KEE) Nru 1210/90 dwar l-istabbiliment ta' Aġenzija Ewropea għall-Ambjent u l-qafas Ewropew għall-informazzjoni u osservazzjoni ambjentali ⁽¹⁾;
- (b) pajjiżi kandidati li jkunu fit-triq ta' l-adeżjoni ma' l-Unjoni Ewropea;
- (ċ) pajjiżi tal-Balkani tal-Punent inklużi fil-proċess ta' Stabilizzazzjoni u Assoċjazzjoni.

Artikolu 10

Komplementarjetà bejn strumenti finanzjarji

Dan ir-Regolament ma għandhux jiffinanzja miżuri li jaqgħu fi hdan il-kriterji ta' eligibbiltà ta', jew li jirċievu għajjnuna għall-istess skop minn, strumenti finanzjarji Komunitarji oħra, inklużi l-Fond ta' Żvilupp Reġjonali Ewropew, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali, il-Programm Kwadru dwar il-Kompetittività u l-Innovazzjoni, il-Fond tas-Sajd Ewropew, u s-seba' Programm Kwadru ta' Ricerka. Il-benefiċjarji skond dan ir-Regolament għandhom jipprovdu informazzjoni dwar finanzjament li huma jkunu rċievew mill-baġit tal-Komunità u dwar l-applikazzjonijiet tagħhom, li jkunu għaddejjin għall-finanzjament, lill-Kummissjoni fir-rigward ta' miżuri finanzjarji ċentrali jew lill-aġenzija nazzjonali fir-rigward ta' miżuri delegati. Għandhom jinstabu sinerġiji u komplementarjetà ma strumenti Komunitarji oħra.

Artikolu 11

Perjodu u riżorsi tal-baġit

1. Dan ir-Regolament għandu jiġi implimentat matul il-perjodu li jibda fl-1 ta' Jannar 2007 u jintemm fil-31 ta' Diċembru 2013.

2. Il-pakkett finanzjarju għall-implimentazzjoni ta' LIFE+ għandu jiġi ffixsat bħala wiehed ta' EUR 1 854 372 000 għall-perjodu mill-1 ta' Jannar 2007 sal-31 ta' Diċembru 2013.

3. Ir-riżorsi tal-baġit allokat għall-azzjonijiet previsti f'dan ir-Regolament għandhom jiddaħħlu fl-appropriazzjonijiet annwali tal-baġit ġenerali ta' l-Unjoni Ewropea.

L-awtorità tal-baġit għandha tawtorizza l-appropriazzjonijiet annwali disponibbli fil-limiti tal-qafas finanzjarju.

⁽¹⁾ ĠU L 117, 5.5.1999, p. 1.

4. Għall-inqas 40 % tar-riżorsi tal-baġit għal-LIFE+ għandhom jiġu allokat għal miżuri li jappoġġaw il-konservazzjoni tan-natura u tal-bijodiversità.

Artikolu 12

Monitoraġġ

1. Għal kwalunkwe miżura u proġett finanzjat minn LIFE+, il-benefiċjarju għandu jippreżenta, lill-Kummissjoni fir-rigward ta' miżuri finanzjati ċentralment jew lill-aġenzija nazzjonali fir-rigward ta' miżuri delegati, rapporti tekniċi u finanzjarji dwar il-progress tax-xogħol. Għandu jiġi preżentat ukoll rapport finali fi żmien tliet xhur mit-tlestija tal-proġett.

2. Mingħajr preġudizzju għall-verifika li jsiru mill-Qorti ta' l-Awdituri flimkien mal-korpi jew dipartimenti kompetenti tal-verifika nazzjonali skond l-Artikolu 248 tat-Trattat, jew għal kwalunkwe ispezzjoni li ssir skond l-Artikolu 279(1)(b) tat-Trattat, l-uffiċjali u persunal ieħor tal-Kummissjoni għandhom jagħmlu kontrolli fuq il-post, inklużi kontrolli ta' kampjuni, fuq proġetti finanzjati taħt LIFE+, b'mod partikolari sabiex jivverifikaw il-konformità mal-kriterji ta' eliġibbiltà stipulati fl-Artikolu 3.

3. Kull kuntratt u ftehim li jirriżulta minn dan ir-Regolament, inkluż kull ftehim ma' l-aġenziji nazzjonali, għandu jipprovi b'mod partikolari għal superviżjoni u kontroll finanzjarju mill-Kummissjoni. jew minn kwalunkwe rappreżentant li l-Kummissjoni tista' tawtorizza, u għal verifika mill-Qorti ta' l-Awdituri, jekk ikun mehtieg fuq il-post.

4. Il-benefiċjarju ta' l-assistenza finanzjarja għandu jżomm għad-dispożizzjoni tal-Kummissjoni, għal perġodu ta' hames snin wara l-aħħar pagament fir-rigward ta' kwalunkwe proġett, id-dokumenti kollha ta' appoġġ rigward l-infiq fuq dak il-proġett.

5. Fuq il-bażi tar-riżultati tar-rapporti u l-kontrolli ta' kampjuni msemmija fil-paragrafi 1 u 2, il-Kummissjoni għandha, jekk mehtieg, taġġusta l-iskala jew il-kondizzjonijiet ta' l-allokazzjoni ta' l-għajjnuna finanzjarja approvati oriġinarjament kif ukoll l-iskeda kronoloġika tal-ħlasijiet.

6. Il-Kummissjoni għandha tiehu l-passi l-oħra kollha li jkunu mehtieġa sabiex tivverifika li l-miżuri u l-proġetti finanzjati jitwettqu korrettament u konformement mad-dispożizzjonijiet ta' dan ir-Regolament u tar-Regolament Finanzjarju.

Artikolu 13

Protezzjoni ta' l-interessi finanzjarji tal-Komunità

1. Il-Kummissjoni għandha tiżgura li, meta miżuri finanzjati taħt dan ir-Regolament jiġu implimentati, l-interessi finanzjarji tal-Komunità jkunu protetti bl-applikazzjoni ta' miżuri preventivi kontra l-frodi, il-korruzzjoni u kwalunkwe attività oħra illeġali, permezz ta' kontrolli effettivi u bl-irkupru ta' l-ammonti indebitament mħallsa u, jekk jiġu skoperti irregolaritajiet, bl-applikazzjoni ta' pieni effettivi, proporzjonati u dissważivi,

skond ir-Regolament tal-Kunsill (KE, Euratom) Nru 2988/95 tat-18 Diċembru 1995 dwar il-protezzjoni ta' l-interessi finanzjarji tal-Komunità Ewropea ⁽¹⁾, ir-Regolament tal-Kunsill (KE, Euratom) Nru 2185/96 tal-11 Novembru 1996 dwar il-verifika u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolaritajiet oħra ⁽²⁾, u r-Regolament (KE) Nru 1073/1999 tal-Parlament Ewropew u tal-Kunsill tal-25 ta' Mejju 1999 dwar investigazzjonijiet immexxja mill-Uffiċċju Ewropew ta' Kontra l-Frodi (OLAF) ⁽³⁾.

2. Għall-miżuri Komunitarji finanzjati taħt LIFE+, "irregolarità" kif imsemmija fl-Artikolu 1(2) tar-Regolament (KE, Euratom) Nru 2988/95 tfisser kwalunkwe ksur ta' dispożizzjoni tal-liġi Komunitarja jew kwalunkwe ksur ta' obbligu kuntrattwali li jirriżulta minn att jew ommissjoni minn operatur ekonomiku li għandu jew ikollu l-effett li jippreġudika l-baġit ġenerali tal-Komunitajiet jew il-baġits amministrati minnhom, b'nefqa mhux ġustifikata.

3. Il-Kummissjoni għandha tnaqqas, tissospendi jew tirkupra l-ammont ta' għajjnuna finanzjarja mogħti għal proġett jekk issib irregolaritajiet, inkluż n-nuqqas ta' konformità mad-dispożizzjonijiet ta' dan ir-Regolament jew mad-deċizzjoni individwali jew mal-kuntratt jew ftehim li jagħtu l-għajjnuna finanzjarja in kwistjoni, jew jekk jirriżulta li, mingħajr ma tkun intalbet l-approvazzjoni tal-Kummissjoni, il-proġett ikun ġie suġġett għal tibdil li jkun konfligġenti man-natura tiegħu jew mal-kondizzjonijiet ta' l-implimentazzjoni tiegħu.

4. Jekk l-iskadenzi ma jkunux ġew osservati jew jekk parti biss mill-għajjnuna finanzjarja mogħtija tkun ġustifikata bil-progress li jkun sar bl-implimentazzjoni ta' proġett, il-Kummissjoni għandha titlob lill-benefiċjarju sabiex jippreżenta osservazzjonijiet f' perġodu speċifikat. Jekk il-benefiċjarju ma jagħtix risposta sodisfaċenti, il-Kummissjoni tista' tirrevoka l-għajjnuna finanzjarja li jifdal u titlob il-ħlas lura tas-somom diġà mħallsa.

5. Kwalunkwe ħlas indebit u għandu jithallas lura lill-Kummissjoni. L-interessi għandhom jiġu magħduda ma' kwalunkwe somma mhux imħallsa lura fwaqtha taħt il-kondizzjonijiet stabbiliti fir-Regolament Finanzjarju.

Artikolu 14

Kumitat

1. Il-Kummissjoni għandha tkun assistita minn kumitat (minn hawn 'il quddiem imsejjaħ "il-Kumitat").

2. Fejn issir referenza għal dan il-paragrafu, għandhom japplikaw l-Artikoli 5 u 7 tad-Deciżjoni 1999/468/KE, b'kont meħud tad-dispożizzjonijiet ta' l-Artikolu 8 tagħha.

Il-perġodu stabbilit fl-Artikolu 5(6) tad-Deciżjoni 1999/468/KE għandu jkun stabbilit għal tliet xhur.

⁽¹⁾ ĠU L 312, 23.12.1995, p. 1.

⁽²⁾ ĠU L 292, 15.11.1996, p. 2.

⁽³⁾ ĠU L 136, 31.5.1999, p. 1.

3. Meta ssir referenza għal dan il-paragrafu, għandhom japplikaw l-Artikoli 4 u 7 tad-Deċizzjoni 1999/468/KE, b'kont mehud tad-dispożizzjonijiet ta' l-Artikolu 8 tagħha.

Il-perjodu stabbilit fl-Artikolu 4(2) tad-Deċizzjoni 1999/468/KE għandu jkun stabbilit għal tliet xhur.

4. Il-Kumitat għandu jadotta r-regoli ta' proċedura tiegħu.

Artikolu 15

Deċizzjonijiet implimentattivi

1. Id-deċizzjonijiet implimentattivi li ġejjin għandhom jittiehdu skond il-proċedura msemmija fl-Artikolu 14(2):

- (a) sabiex jiġu adottati u, jekk mehtieg, jiġu emendati programmi strateġiċi pluriennali mfassla skond l-Artikolu 6(1);
- (b) sabiex jiġu adottati u, jekk mehtieg, jiġu emendati programmi ta' hidma annwali nazzjonali bbażati fuq abbozzi li Stati Membri jkun pprezentaw skond l-Artikolu 6(3);
- (c) sabiex jiġu miżjuda miżuri ma' l-Anness I jew jiġi emendat l-Anness II; u
- (d) sabiex jiġu stabbiliti regoli dettaljati mehtieġa għall-implimentazzjoni ta' dan ir-Regolament.

2. Id-deċizzjonijiet implimentattivi li ġejjin għandhom jittiehdu skond il-proċedura msemmija fl-Artikolu 14(3):

- (a) sabiex jiġi deċiż li tiġi delegata l-implimentazzjoni tal-baġit lil aġenzija jew aġenziji nazzjonali skond l-Artikolu 7(2) u sabiex tiġi kkonfermata l-konformità ta' l-aġenzija jew aġenziji mal-kriterji ta' selezzjoni disposti fl-Anness II;
- (b) sabiex jiġu speċifikati l-format, il-kontenut u d-dati ta' preżentazzjoni għall-abbozzi tal-programmi ta' hidma annwali nazzjonali għall-finijiet ta' l-Artikolu 6(3) u tar-rapporti msemmija fl-Artikolu 6(7);
- (c) sabiex jiġu determinati il-forma, il-kontenut u r-riċevituri tar-rapporti msemmija fl-Artikolu 12(1); u
- (d) sabiex jiġu stabbiliti indikaturi li jgħinu fil-monitoraġġ ta' miżuri finanzjati minn LIFE+.

Artikolu 16

Valutazzjoni

1. Il-Kummissjoni għandha tiżgura li jsir monitoraġġ regolari tal-programmi pluriennali sabiex jiġi stmat l-impatt tagħhom.

2. Mhux iktar tard mit-30 ta' Settembru 2010, il-Kummissjoni għandha tippreżenta revizzjoni ta' nofs it-terminu ta' LIFE+ lill-Parlament Ewropew u lill-Kummissjoni msemmija fl-Artikolu 14(1). Ir-revizjoni ta' nofs it-terminu għandha tivvaluta l-implimentazzjoni ta' dan ir-Regolament mill-2007 sa' l-2009.

Il-Kummissjoni għandha, jekk ikun il-każ, tippreponi modifiki għad-deċizzjonijiet implimentattivi skond l-Artikolu 15.

3. Il-Kummissjoni għandha tagħmel arrangamenti għal valutazzjoni finali ta' l-implimentazzjoni ta' dan ir-Regolament biex tistma l-kontribut tiegħu għall-implimentazzjoni, l-aġġornar u l-iżvilupp tal-politika u l-legiżlazzjoni ambjentali Komunitarji u l-użu magħmul mill-approprijazzjonijiet. Għandha tippreżenta din l-valutazzjoni finali lill-Parlament Ewropew u lill-Kunsill mhux iktar tard mill-31 ta' Diċembru 2012, flimkien, jekk ikun il-każ, ma' proposta għal żvilupp ulterjuri ta' strument finanzjarju esklussivament fil-qasam ambjentali, li għandu japplika mill-2014 'il quddiem.

Artikolu 17

Tahsir u dispożizzjonijiet transizzjonali

1. Jiġu mħassra l-istrumenti li ġejjin bil-hsieb ta' simplifikazzjoni u konsolidazzjoni:

- (a) ir-Regolament (KE) Nru 1655/2000 tal-Parlament Ewropew u tal-Kunsill tas-17 ta' Lulju 2000 dwar l-Istrument Finanzjarju għall-Ambjent (LIFE) ⁽¹⁾;
- (b) id-Deċizzjoni Nru 1411/2001/KE tal-Parlament Ewropew u tal-Kunsill ta' l-27 ta' Gunju 2001 dwar Qafas tal-Komunità għall-koperazzjoni għall-promozzjoni ta' żvilupp urban sostenibbli ⁽²⁾;
- (c) id-Deċizzjoni Nru 466/2002/KE tal-Parlament Ewropew u tal-Kunsill ta' l-1 ta' Marzu 2002 li tistabbilixxi programm ta' azzjoni Komunitarju li jippromwovi l-organizzazzjonijiet mhux governattivi li huma primarjament attivi fil-qasam tal-protezzjoni ambjentali ⁽³⁾;
- (d) u r-Regolament (KE) Nru 2152/2003 tal-Parlament Ewropew u tal-Kunsill dwar il-monitoraġġ ta' foresti u ta' interazzjonijiet ambjentali fil-Komunità (Forest Focus) ⁽⁴⁾.

2. Il-miżuri mibdija qabel il-31 ta' Diċembru 2006 skond l-atti msemmija fil-paragrafu 1 għandhom, sat-tlestija tagħhom, jibqgħu jiġu regolati b'dawk l-atti. Il-Kumitat imsemmi fl-Artikolu 14(1) għandu jissostitwixxi l-kumitati previsti f'dawn l-atti. Dan ir-Regolament għandu jintuża sabiex jiġu finanzjati kwalunkwe monitoraġġ u valutazzjoni obbligatorji mehtieġa taht dawk l-atti wara l-iskadenza tagħhom. Sat-tlestija tagħhom, il-miżuri għandhom jikkonformaw mad-dispożizzjonijiet tekniċi definiti fl-atti msemmija fil-paragrafu 1.

Artikolu 18

Dhul fis-sehh

Dan ir-Regolament għandu jidhol fis-sehh fit-tielet jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

⁽¹⁾ ĠU L 192, 28.7.2000, p. 1. Regolament kif emendat l-aħhar bir-Regolament (KE) Nru 1682/2004 (ĠU L 308, 5.10.2004, p. 1).

⁽²⁾ ĠU L 191, 13.7.2001, p. 1. Deċizzjoni kif emendata bid-Deċizzjoni Nru 786/2004/KE (ĠU L 138, 30.4.2004, p. 7).

⁽³⁾ ĠU L 75, 16.3.2002, p. 1. Deċizzjoni kif emendata bid-Deċizzjoni Nru 786/2004/KE.

⁽⁴⁾ ĠU L 324, 11.12.2003, p. 1. Regolament kif emendat bir-Regolament (KE) Nru 788/2004 (ĠU L 138, 30.4.2004, p. 17).

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, ...

Għall-Parlament Ewropew

Il-President

...

Għall-Kunsill

Il-President

...

ANNEX I

MIŻURI ELIĠIBBLI GHAL FINANZJAMENT

Mingħajr preġudizzju għall-Artikolu 10, il-miżuri li ġejjin jistgħu jiġu finanzjati minn LIFE+ jekk jissodisfaw il-kriterji ta' eliġibbiltà disposti fl-Artikolu 3:

1. fir-rigward tal-baġit sugġett għal amministrazzjoni diretta ċentrali:
 - (a) ċerti attivitajiet operattivi ta' NGOs li jkunu primarjament attivi sabiex jipproteġu u jtejbju l-ambjent fil-livell Ewropew,
 - (b) l-iżvilupp u l-manutenzjoni tan-*networks* u tas-sistemi tal-kompjuter direttament marbuta ma' l-implimentazzjoni tal-politika u tal-leġiżlazzjoni ambjentali tal-Komunità;
2. fir-rigward tal-baġit sugġett għal amministrazzjoni ċentrali jew delegata:
 - (a) studji, sħarriġ, mudellar u bini ta' xenarju;
 - (b) monitoraġġ, inkluż il-monitoraġġ ta' foresti;
 - (c) għajjnuna għall-bini tal-kapaċità;
 - (d) taħriġ, *workshops* u laqgħat, inkluż it-taħriġ ta' aġenti li jipparteċipaw f'inizjattivi ta' prevenzjoni ta' nirien fil-foresti;
 - (e) *networking* u sisien ta' l-aħjar Prattika;
 - (f) azzjonijiet ta' informazzjoni u komunikazzjoni, inklużi kampanji ta' sensibilizzazzjoni ta' l-opinjoni pubblika u, b'mod partikolari, kampanji ta' sensibilizzazzjoni ta' l-opinjoni pubblika dwar nirien fil-foresti;
 - (g) id-dimostrazzjoni ta' approċi, teknoloġiji, metodi u strumenti innovattivi ta' politika;
 - (h) l-ispejjeż tal-persunal ta' l-aġenziji nazzjonali; u
 - (i) speċifikament għall-komponent tan-natura u l-bijodiversità:
 - l-amministrazzjoni ta' siti u ta' speċi u l-ippjanar ta' siti, inkluż it-tishih tal-koerenza ekoloġika tan-*network* Natura 2000;
 - il-monitoraġġ ta' l-istat ta' konservazzjoni, inkluż it-twaqqif ta' proċeduri u strutturi għal tali monitoraġġ;
 - l-iżvilupp u l-implimentazzjoni ta' pjanijiet ta' azzjoni għall-konservazzjoni ta' speċi u *habitats*;
 - l-estensjoni tan-*network* Natura 2000 f'żoni marittimi;
 - ix-xiri ta' art, sakemm:
 - ix-xiri jikkontribwixxi għall-manteniment jew restawr ta' l-integrità ta' xi sit ta' Natura 2000,
 - ix-xiri ta' art ikun l-uniku jew l-aktar mezz effettiv sabiex jintlaħaq ir-riżultat mixtieq ta' konservazzjoni,
 - l-art mixtrija tkun riżervata għal perġodu fit-tul għal użi konsistenti ma' l-oġġettivi disposti fl-Artikolu 4(2), u
 - l-Istat Membru konċernat għandu, permezz ta' trasferiment jew b'xi mod ieħor, jiżgura r-riżerva ta' tali art għall-perġodu fit-tul għal skopijiet ta' konservazzjoni tan-natura.

ANNEX II

KRITERJI GHAD-DELEGAZZJONI TAL-KOMPITI TA' L-IMPLIMENTAZZJONI TAL-BAĠIT

1. Il-Kummissjoni għandha tahtar aġenziji nazzjonali bi ftehim ma' l-Istati Membri. L-Istati Membri jistgħu jahtu wkoll aġenziji nazzjonali konformement ma' l-Artikolu 54(2)(ċ) u l-Artikolu 56 tar-Regolament Finanzjarju u l-Artikoli 38 u 39 tar-Regolament tal-Kummissjoni (KE, Euratom) Nru 2342/2002 tat-23 ta' Diċembru 2002 li jippreskrivi regoli dettaljati għall-implimentazzjoni tar-Regolament (KE, Euratom) Nru 1605/2002 ⁽¹⁾. L-Istati Membri għandhom jistabbilixxu dispożizzjonijiet amministrattivi u finanzjarji vis-à-vis l-aġenziji nazzjonali bil-ħsieb ta' l-implimentazzjoni effettiva ta' programmi ta' ħidma annwali nazzjonali.
2. Il-Kummissjoni għandha tiżgura li d-delegazzjoni tikkonforma mal-principji ta' ekonomija, ta' effikaċja u ta' effiċjenza. Qabel ma tipproċedi bi kwalunkwe delegazzjoni, il-Kummissjoni għandha tiżgura, permezz ta' stima minn qabel, li d-delegazzjoni ta' fondi lill-aġenziji nazzjonali tkun konformi ma' l-amministrazzjoni finanzjarja tajba u li ssahħah il-viżibbiltà ta' l-azzjoni Komunitarja.
3. Il-korp li jiġi stabbilit jew mahtur bħala aġenzija nazzjonali għandu jikkonforma mal-kriterji li ġejjin:
 - ikollu personalità ġuridika u jkun regolat bil-liġi ta' l-Istat Membru konċernat;
 - ikollu numru adegwat ta' persunal, b'kapacitajiet professjonali fil-qasam tal-politika ambjentali;
 - ikollu infrastruttura adegwata, b'mod partikolari fir-rigward ta' l-informatika u l-komunikazzjonijiet;
 - jopera f'kuntest amministrattiv li jippermettilu li jwettaq il-kompiti tiegħu b'mod sodisfaċenti u li jevita l-konflitti ta' interess;
 - ikun f'pożizzjoni li japplika r-regoli ta' amministrazzjoni finanzjarja u l-kondizzjonijiet kuntrattwali stabbiliti fil-livell Komunitarju;
 - joffri garanziji finanzjarji adegwati, mahruġa preferibbilment minn awtorità pubblika, u l-kapaċità amministrattiva tiegħu tkun adatta għal-livell tal-fondi Komunitarji li jkun mitlub jamministra.
4. Il-Kummissjoni għandha tikkonkludi ftehim ma' kull aġenzija nazzjonali skond l-Artikolu 41 tar-Regolament (KE, Euratom) Nru 2342/2003, li jistabbilixxi dispożizzjonijiet dettaljati li jkopru, *inter alia*, id-definizzjoni tal-kompiti, ir-regoli dwar ir-rapportagġ, id-demarkazzjoni tar-responsabbiltajiet u l-arrangamenti ta' kontrolli. L-aġenziji nazzjonali għandhom jirrispettaw il-principji tat-trasparenza u ta' l-ugwaljanza fit-trattament. Għandhom jevitaw il-finanzjament doppju minn sorsi oħra ta' fondi Komunitarji. Għandhom jagħmlu monitoraġġ tal-proġetti u jirkupraw kwalunkwe fond dovut għar-rimbors mill-benefiċjarji.
5. Barra minn hekk, il-Kummissjoni għandha tivverifika li l-Istati Membri jieħdu l-passi meħtieġa sabiex jiżguraw il-verifika u s-supervizzjoni finanzjarji adatti ta' l-aġenziji nazzjonali. L-Istati Membri għandhom, qabel ma ssir kwalunkwe delegazzjoni, jipprovdu lill-Kummissjoni bl-assigurazzjonijiet meħtieġa dwar l-eżistenza, ir-relevanza u l-operazzjonijiet korretti fi ħdan l-aġenzija nazzjonali relevanti skond ir-regoli ta' amministrazzjoni finanzjarja tajba.
6. Kull aġenzija nazzjonali għandha tkun responsabbli għal kwalunkwe fond li ma jkunx irkuprat fl-eventwalità ta' xi irregolarità, negligenza jew frodi attribwibbli lilha.
7. Il-Kummissjoni, b'koperazzjoni ma' l-Istati Membri, għandha tassigura t-tranżizzjoni bejn il-miżuri mwettqa fi ħdan il-kuntest tal-programmi preċedenti fil-qasam ambjentali u dawk li jridu jiġu implimentati taht dan ir-Regolament.

(¹) ĠU L 357, 31.12.2002, p. 1. Regolament kif emendat bir-Regolament (KE, Euratom) Nru 1261/2005 (ĠU L 201, 2.8.2005, p. 3).

DIKJARAZZJONI TAR-RAĠUNIJET TAL-KUNSILL

I. INTRODUZZJONI

Il-Kummissjoni adottat il-proposta tagħha ⁽¹⁾ għal Regolament dwar l-Istrument Finanzjarju għall-Ambjent ("LIFE+") f'Settembru 2004.

Il-Parlament Ewropew adotta l-opinjoni tiegħu ta' l-ewwel qari f'Lulju 2005. ⁽²⁾

Il-Kumitat tar-Reġjuni ⁽³⁾ u l-Kumitat Ekonomiku u Soċjali ⁽⁴⁾ adottaw l-opinjoni tagħhom f'April 2005.

Il-Kunsill adotta l-pożizzjoni komuni tiegħu fis-[27 ta' Ġunju 2006].

II. OĖETTIV

Ir-Regolament propost huwa wiehed minn diversi relatati mal-qafas finanzjarju għall-2007 sa l-2013, imma l-unika proposta speċifika għall-ambjent. L-oġettiv tiegħu huwa:

- li jipprovdi appoġġ speċifiku fil-livell Komunitarju għal miżuri u proġetti b'valur Ewropew miżjud għall-implimentazzjoni, l-aġġornar u l-iżvilupp ta' politika u leġislazzjoni ambjentali Komunitarja, b'mod partikolari l-implimentazzjoni tas-sitt Programm ta' Azzjoni Ambjentali Komunitarju (filwaqt li finanzjament għall-investimenti u miżuri amministrattivi li minnhom jibbenifika l-ambjent, partikolarment f'relazzjoni man-network Natura 2000, ikunu generalment disponibbli permezz ta' strumenti finanzjarji oħrajn); u
- li jissostitwixxi numru ta' programmi eżistenti (filwaqt li ċerti elementi tas-sistema attwali LIFE ikunu integrati fi strumenti finanzjarji oħrajn).

L-għan ta' dan "l-approċċ integrat" huwa li jipprovdi skop akbar għal ko-finanzjament, jinkoraġġixxi t-tfassil ta' politika kongunta u jippermetti li l-finanzjament jirrifletti ahjar il-prijoritajiet nazzjonali u reġjonali.

III. ANALIŻI TAL-POŻIZZJONI KOMUNI

1. Ġenerali

Il-pożizzjoni komuni tinkorpora nofs l-emendi tal-Parlament Ewropew fl-ewwel qari, jew verbatim, parzjali jew fl-ispiritu. B'mod partikolari, tipprevedi għal komponent speċifiku ta' natura u ta' bijodiversità u tistabbilixxi kriterji ġenerali ta' eliġibbiltà biex tiżgura valur Ewropew miżjud.

Ma tirriflettix il-bqija ta' l-emendi minhabba li l-Kunsill jaqbel mal-Kummissjoni li dawn m'humiex meħtieġa u/jew mixtieqa.

Il-pożizzjoni komuni tinkludi wkoll numru ta' bidliet minbarra dawk maħsuba fl-opinjoni tal-Parlament Ewropew fl-ewwel qari. Is-sezzjonijiet li ġejjin jiddeskrivu l-bidliet sostanzjali. Barra min dan, hemm bidliet ta' abbozzar biex jiġi kkjarifikat it-test jew biex tiġi żgurata l-koerenza ġenerali tar-Regolament.

2. Għan, definizzjonijiet u kriterji ta' eliġibbiltà (Artikoli 1, 2 u 3)

Il-pożizzjoni komuni mhix konsistenti ma' l-emenda 11 tal-Parlament Ewropew. Il-Kunsill jemmen li huwa meħtieġ li ssir distinzjoni bejn l-oġettiv **ġenerali** stabbilit fl-Artikolu 1 u l-oġettivi speċifiċi stabbiliti fl-Artikolu 4. Huwa jikkunsidra wkoll li mhux meħtieġ li ssir parafrasi ta' l-oġettivi tas-6 Programm ta' Azzjoni Ambjentali Komunitarju u li ma jkunx xieraq li jitfittex li jsiru bidliet lill-prijoritajiet miftehma mit-tliet Istituzzjonijiet għall-perijodu 2002 sa 2012, kif imniżżel fid-Deċiżjoni Nru 1600/2002/KE minbarra fil-kuntest tar-reviżjoni provduta fl-Artikolu 11(1) ta' dik id-Deċiżjoni.

⁽¹⁾ ĠU C 12, 18.1.2005, p. 25.

⁽²⁾ dok. 10814/05

⁽³⁾ ĠU L 231, 20.09.2005, p. 72.

⁽⁴⁾ ĠU L 255, 14.10.2005, p. 52.

Il-Kunsill zied l-Artikolu 2 biex jagħti **definizzjonijiet** ta' tliet termini li r-Regolament juża ta' spiss.

L-Artikolu 3 huwa konsistenti ma' partijiet mill-emendi 12 u 42, 15 u 34 sabiex jistabbilixxi **kriterji** generali ta' **eliġibbiltà** biex jiżgura li l-ko-finanzjament Komunitarju permezz tal-LIFE+ jipprovdi valur Ewropew miżjud. B'mod partikolari, LIFE+ m'hix se tiffinaza attivitajiet rikorrenti, bħal operazzjonijiet ta' kuljum.

3. Obiettivi specifici (Artikolu 4 u Anness I)

L-Artikolu 4 jikkunsidra partijiet ohra ta' l-emendi 12 u 42, b'mod partikolari bil-holqien ta' komponent għdid speċifikament għan-**natura u l-bijodiversità** u ż-żieda ta' referenzi għal eko-teknoloġiji u foresti.

Il-pożizzjoni komuni tbiddel ukoll l-istatus ta' l-Anness I minn lista indikattiva għal wahda eżawrjenti ta' **miżuri eliġibbli**. L-Anness I ma jinkludix aktar sezzjoni dwar "Temi". Il-Kunsill jikkunsidra li l-obiettivi u l-kriterji mniżżla fl-Artikoli 1, 3 u 4 u l-lista ta' miżuri eliġibbli fl-Anness I huma suffiċjenti biex jiddefinixxu l-iskop ta' LIFE+.

4. Disposizzjonijiet Finanzjarji (Artikoli 5 u 8 sa 13)

Il-Kunsill ma jistax jaċċetta l-emenda 43 dwar il-baġit tal-LIFE+. Il-pożizzjoni komuni tipprevedi għal **pakkett finanzjarju** ta' € 1 854 372 000, li hija l-figura li tinsab fil-proposta emendata tal-Kummissjoni (magħmula wara l-ftehim tas-17 ta' Mejju 2006 dwar il-Qafas Finanzjarju għall-2007-2013). ⁽¹⁾

Il-pożizzjoni komuni hija totalment konsistenti b'mod sħiħ ma' l-emenda 44 peress li ma fiha l-ebda Anness li jniżżel diviżjoni indikattiva tal-baġit tal-LIFE+ bejn il-komponenti. Madankollu, aktar milli jagħti figura għal kull wiehed mit-tliet komponenti kif mahsuba fl-emenda 26, biex jipprovdi flessibilità akbar l-Artikolu 11(4) se jirriżerva 40 % tal-baġit speċifikament għal miżuri biex jappoġġaw il-konservazzjoni tan-natura u l-bijodiversità.

L-Artikolu 5 huwa konsistenti ma' l-emenda 34 fis-sens li jistabbilixxi **rata** massima generali ta' **ko-finanzjament** ta' 50 %. Huwa parzjalment konsistenti ma' l-emenda 13 fis-sens li ko-finanzjament oghla ta' mhux aktar minn 75 % jkun possibbli għal ċerti proġetti ta' protezzjoni tan-natura. L-Artikolu 5 jinkludi wkoll kjarifika dwar il-ko-finanzjament ta' spejjeż tal-persunal (konsistenti mal-prattika attwali u r-Regolament Finanzjarju).

Il-Kunsill jemmen li ma hemm l-ebda hteġa li jingħataw eżempji ta' **benefiċjarji** potenzjali tal-finanzjament tal-LIFE+ Għaldaqstant l-Artikolu 8 mhuwiex konsistenti ma' l-emenda 21.

Il-Kunsill jaqbel li, b'mod konsistenti mal-prinċipju ta' **komplimentarjetà**, il-LIFE+ m'għandux jiffinanza miżuri li jaqgħu fi hdan il-kriterji ta' eliġibbiltà ta' strumenti finanzjarji Komunitarji oħrajn. L-Artikolu 10 tal-pożizzjoni komuni huwa konsistenti ma' l-għan ta' l-emenda 23.

Dwar il-**monitoraġġ**, il-pożizzjoni komuni ssahħa l-hteġa għall-Kummissjoni biex twettaq kontrolli fuq il-post. Meta moqri flimkien ma' l-Artikolu 17(2)(ċ), l-Artikolu 12(1) huwa konsistenti ma' l-obiettivi ta' l-emenda 27.

5. Approċċ ta' programmar (Artikoli 6 u 7 u Anness II)

Il-proposta tal-Kummissjoni hasbet għad-delegazzjoni ta' parti sinifikanti ta' baġit ta' implimentazzjoni lill-Istati Membri. Il-Kunsill aċċetta dan l-approċċ, imma inkluda konsiderevolment akar detall dwar il-proċeduri applikabbli fil-pożizzjoni komuni. Din tipprovdi kjarezza akbar dwar ir-rwoli rispettivi ta' l-Istati Membri u l-Kummissjoni u dwar it-tipi ta' nefqa li se jaqgħu taħt il-parti baġitarja amministrata ċentralment (b'mod partikolari għall-NGOs, li hija konsistenti ma' l-emenda 36).

⁽¹⁾ € 1 854 372 000 hija fi prezzijiet ta' l-2004 (ekwivalenti għal € 2 097 880 000 fi prezzijiet attwali). Il-punt 37 tal-Ftehim Interistituzzjonali dwar id-dixxiplina u t-titjib baġitarji tal-proċedura baġitarja jipprevedi li dan l-ammont se jikkostitwixxi r-referenza ewlenija għall-awtorità baġitarja waqt il-proċedura baġitarja annwali. Il-Kunsill għamel ukoll dikjarazzjoni dawr il-figura li tinsab fil-proposta emendata tal-Kummissjoni.

Il-pożizzjoni komuni fiha wkoll kriterji dettaljati għall-allokazzjoni tal-parti baġitarja delegata bejn l-Istati Membri. Hemm żewġ kriterji: il-popolazzjoni, inkluża d-densità tal-popolazzjoni, peress li din hija indikatur għal bosta pressjonijiet ambjentali; u n-natura u bijodiversità (abbazi tad-daqs assolut u relattiv ta' siti nnominati). It-tabella annessa tagħti indikazzjoni ta' l-implikazzjonijiet ta' dawn il-kriterji.

L-Artikolu 6 huwa parzjalment konsistenti ma' l-emenda 14, peress li jagħmilha ċara (paragrafu 3, it-tieni subparagrafu) li l-LIFE+ jista' jiffinanza miżuri transitorji. Il-proċedura għall-adozzjoni ta' programmi ta' hidma nazzjonali annwali hija konformi ma' l-għan ta' l-emenda 16, peress li tista' tagħti flessibilità lill-Istati Membri biex jiehdu kont ta' prijoritajiet nazzjonali u reġjonali.

Il-Kunsill ma jistax jaċċetta l-ewwel parti ta' l-emenda 15 jew l-emendi 17 jew 18. L-adozzjoni ta' programmi strateġiċi pluriennali permezz ta' ko-deċiżjoni tista' ddewwem b'mod mhux debit u l-finanzjament ta' proġetti ambjentali. Madankollu, il-pożizzjoni komuni tinkludi sinifikattivament aktar dettalji fit-test ko-deċiż tar-Regolament.

6. Komitologija (Artikoli 14 u 17)

Il-pożizzjoni komuni hija konsistenti b'mod wiesa' ma' l-emenda 29, peress li d-deċiżjonijiet ċentrali kollha jkunu soġġetti għall-proċedura regolatorja. Dan huwa xieraq għaliex ir-Regolament jistabbilixxi qafas ġenerali għal seba' snin. Il-prijoritajiet Komunitarji u nazzjonali x'aktarx jevolvu sinifikattivament matul dan il-perjodu. Il-programmi strateġiċi pluriennali u programmi nazzjonali ta' hidma annwali se jitrattaw kwistjonijiet ta' tħassib kritiku għal Stati Membri individwali u ta' importanza kruċjali għall-politika ambjentali nazzjonali tagħhom. Madankollu, ċerti deċiżjonijiet aktar tekniċi għandhom ikunu soġġetti għall-proċedura amministrattiva.

Il-Kunsill ma jistax jaċċetta l-emendi 28, 30 u 31 peress li dawn jiddevjaw mill-proċeduri stabbiliti fid-Deciżjoni 1999/468/KE. Kwalunkwe bidliet ikunu jehtieġu li jiġu negozjati orizzontalment, mhux fil-kuntest ta' strument speċifiku.

7. Ohrajn

Barra minn dan il-pożizzjoni komuni:

- għandha **preambolu** kemmxajn imwessa' biex jikkjarifika disposizzjonijiet prinċipali fil-korp tar-Regolament. Il-premessi jinkorporaw l-emenda 9 ta' l-ewwel qari tal-Parlament Ewropew (imma mhux l-emendi 1 sa 8, peress li t-test propost ma jkunx immotiva xi disposizzjoni fl-Artikoli jew l-Annessi jew ma jkunx konsistenti ma' dawn id-disposizzjonijiet). Barra minn dan, il-premessa 15 hija parzjalment konsistenti ma' l-għan ta' l-emenda 24;
- tinkludi fl-Artikoli 6(7) u 12(2) htigijiet għall-Kummissjoni biex twettaq u tirrapporta dwar **miżuri ta' segwitu** konsistenti ma' l-għan ta' l-emenda 19;
- tissodisfa l-oġettivi ta' l-emendi 32 u 33 billi tikkjarifika, fl-Artikolu 15, l-għan ta', u l-iskeda tal-hin għal, **rapporti ta' evalwazzjoni**;
- ma tinkorporax l-emenda 20, peress li l-Kummissjoni ma tkunx tista' tiżgura li l-implimentazzjoni ta' LIFE+ twassal għall-**holqien ta' impjiegi**.

IV. KONKLUŻJONI

Il-Kunsill jemmen li l-pożizzjoni komuni tirrappreżenta pakkett ibbilanċjat li jipprovdi ko-finanzjament Komunitarju mmirat biex jikkumplementa strumenti finanzjarji Komunitarji u nefqa ambjentali nazzjonali u reġjonali. Jistenna bil-herqa diskussjonijiet kostruttivi mal-Parlament Ewropew bil-hsieb ta' l-adozzjoni bikrija tar-Regolament.

ANNEX

ALLOKAZZJONIJIET INDIKATTIVI GHALL-ISTATI MEMBRI GHALL-2007

Stat Membru	Erja tas-superfiċje (km ²)	Popolazzjoni (eluf)	% tat-total tal-popolazzjoni ta' l-UE	Densità tal-popolazzjoni	Proporz- jon ta' densità ta' l-SM: densità ta' l-UE	Proporz- jon nor- malizzat ta' densità tal-popolazzjoni	Erja tas-superfiċje ta' l-SCI (km ²)	Proporz- jon SCI:to- tal	% tat-total ta' l-SCI	Proporz- jon ta' % ta' l-SM: % ta' total ta' l-UE	Proporz- jon nor- malizzat ta' l-SCIs	Allokazzjoni tal-baġit (%)	Allokazzjoni tal-baġit (Mil €)	Allokazzjoni tal-baġit korretta (Mil €)	Stat Membru
A	B	C	D	E	F	G	H	I	L	M	N	O	P	Q	R
			(Ċ/Total Ċ)	(Ĉ·1000/B)	(E/Total E)	(F/Total F)		(H/Total H)	(H/B)	(J/Total J)	(K/Total K)	(0,5·D+0,05·G+0,25·I+2·L)	(D42·M)		
BE	30 528,00	10 396,40	2,14 %	226,56	2,00	7,23 %	3 220,88	0,54 %	10,55 %	0,76	2,67 %	2,10 %	3,991	3,968	BE
CZ	78 866,00	10 211,50	2,10 %	129,48	1,14	4,13 %	7 241,36	1,22 %	9,18 %	0,67	2,32 %	2,03 %	3,851	3,829	CZ
DK	43 093,00	5 397,60	1,11 %	125,25	1,11	4,00 %	11 135,95	1,88 %	25,84 %	1,87	6,54 %	2,53 %	4,813	4,785	DK
DE	357 031,00	82 531,70	16,97 %	226,56	2,00	7,23 %	53 293,92	9,00 %	14,93 %	1,08	3,78 %	11,85 %	22,517	22,388	DE
EE	45 226,00	1 351,00	0,28 %	29,87	0,26	0,95 %	10 591,08	1,79 %	23,42 %	1,70	5,93 %	1,82 %	3,456	3,437	EE
EL	131 940,00	11 041,10	2,27 %	83,68	0,74	2,67 %	27 640,97	4,67 %	20,95 %	1,52	5,30 %	3,50 %	6,642	6,604	EL
ES	504 782,00	42 345,30	8,71 %	83,89	0,74	2,68 %	119 104,03	20,11 %	23,60 %	1,71	5,97 %	10,71 %	20,347	20,230	ES
FR	549 192,00	59 900,70	12,32 %	109,07	0,96	3,48 %	48 809,61	8,24 %	8,89 %	0,64	2,25 %	8,84 %	16,800	16,704	FR
IE	70 280,00	4 027,70	0,83 %	57,31	0,51	1,83 %	10 560,74	1,78 %	15,03 %	1,09	3,80 %	1,71 %	3,253	3,234	IE
IT	301 333,00	57 888,20	11,90 %	192,11	1,70	6,13 %	43 977,33	7,43 %	14,59 %	1,06	3,69 %	8,85 %	16,820	16,723	IT
CY	9 250,00	730,4	0,15 %	78,96	0,70	2,52 %	509,52	0,09 %	8,88 %	0,64	2,25 %	0,67 %	1,277	2,000	CY
LV	64 589,00	2 319,20	0,48 %	35,91	0,32	1,15 %	7 651,27	1,29 %	11,85 %	0,86	3,00 %	1,22 %	2,315	2,500	LV
LT	65 200,00	3 445,90	0,71 %	52,85	0,47	1,69 %	6 663,58	1,13 %	10,22 %	0,74	2,59 %	1,24 %	2,351	2,500	LT
LU	2 597,00	451,6	0,09 %	173,89	1,54	5,55 %	383,11	0,06 %	14,75 %	1,07	3,73 %	1,09 %	2,065	2,053	LU
HU	93 030,00	10 116,70	2,08 %	108,75	0,96	3,47 %	13 929,21	2,35 %	14,97 %	1,09	3,79 %	2,56 %	4,863	4,835	HU
MT	316,00	399,4	0,08 %	226,56	2,00	7,23 %	39,35	0,01 %	12,45 %	0,90	3,15 %	1,03 %	1,966	1,954	MT
NL	41 526,00	16 258,00	3,34 %	226,56	2,00	7,23 %	7 510,00	1,27 %	18,09 %	1,31	4,58 %	3,27 %	6,204	6,169	NL

Stat Membru	Erja tas-super- fiċje (km ²)	Popolazzjoni (eluf)	% tat-total tal-popo- lazzjoni ta' l-UE	Densità tal-popo- lazzjoni	Proporz- jon ta' densità ta' l-SM: den- sità ta' l- UE	Proporz- jon nor- malizzat ta' densità tal-popo- lazzjoni	Erja tas-super- fiċje ta' l-SCI (km ²)	Proporz- jon SCI:to- tal	% tat-total ta' l-SCI	Proporz- jon ta' % ta' l-SM: % ta' total ta' l-UE	Proporz- jon nor- malizzat ta' l-SCIs	Allokazzjoni tal-baġit (%)	Allokaz- zjoni tal- baġit (Mil €)	Allokaz- zjoni tal- baġit kor- retta (Mil €)	Stat Membru
A	B	Ċ	D	E	F	G	H	I	L	M	N	O	P	Q	R
			(Ċ/Total Ċ)	(Ċ·1000/B)	(E/Total E)	(F/Total F)		(H/Total H)	(H/B)	(I/Total I)	(K/Total K)	(0,5·D+0,05·G +0,25·I+2·L)	(D42·M)		
AT	83 859,00	8 140,10	1,67 %	97,07	0,86	3,10 %	8 883,93	1,50 %	10,59 %	0,77	2,68 %	1,90 %	3,616	3,595	AT
PL	312 685,00	38 190,60	7,85 %	122,14	1,08	3,90 %	13 123,86	2,22 %	4,20 %	0,30	1,06 %	4,89 %	9,286	9,233	PL
PT	91 990,00	10 474,70	2,15 %	113,87	1,01	3,63 %	16 502,94	2,79 %	17,94 %	1,30	4,54 %	2,86 %	5,440	5,409	PT
SI	20 273,00	1 996,40	0,41 %	98,48	0,87	3,14 %	6 359,62	1,07 %	31,37 %	2,27	7,94 %	2,22 %	4,216	4,192	SI
SK	48 845,00	5 380,10	1,11 %	110,15	0,97	3,51 %	5 739,36	0,97 %	11,75 %	0,85	2,97 %	1,57 %	2,975	2,958	SK
FI	338 145,00	5 219,70	1,07 %	15,44	0,14	0,49 %	48 551,64	8,20 %	14,36 %	1,04	3,63 %	3,34 %	6,341	6,305	FI
SE	414 864,00	8 975,70	1,85 %	21,64	0,19	0,69 %	62 356,23	10,53 %	15,03 %	1,09	3,80 %	4,35 %	8,265	8,218	SE
UK	244 820,00	59 673,10	12,27 %	226,56	2,00	7,23 %	25 102,47	4,24 %	10,25 %	0,74	2,60 %	8,07 %	15,342	15,254	UK
BG	110 910,00	7 801,3	1,60 %	70,34	0,62	2,24 %	15 299,25	2,58 %	13,79 %	1,00	3,49 %	2,26 %	4,291	4,266	BG
RO	238 391,00	21 711,3	4,46 %	91,07	0,80	2,91 %	18 085,00	3,05 %	7,59 %	0,55	1,92 %	3,52 %	6,697	6,658	RO
EU + BG + RO	4 293 561,00	486 375,40	100,00 %	113,28	27,67	100,00 %	592 266,18	100,00 %	13,79 %	28,64	100,00 %	100,00 %	190	190	EU

NOTI

Is-servizzi tal-Kummissjoni ppreparaw it-tabella ta' hawn fuq. L-allokazzjonijiet murijin huma indikattivi. L-allokazzjonijiet attwali se jkunu ddeterminati permezz ta' komitologija wara l-adozzjoni ta' dan ir-Regolament. Numru ta' fatturi jistgħu jwasslu biex l-allokazzjonijiet attwali jkunu kemmxejn differenti.

1. It-tabella tindika allokazzjonijiet għall-2007, ibbażati fuq baġit delegat ta' € 190 miljun għal dik is-sena. L-ipprogrammar finanzjarju tal-Kummissjoni jipprevedi li kemm il-baġit tal-LIFE + u s-sehem tal-baġit allokati lill-Istati Membri se jiżdied minn sena għal oħra.
 2. It-tabella tuża l-aktar *data* riċenti disponibbli għall-Kummissjoni (eż. il-popolazzjonijiet ta' l-Istati Membri huma daww mogħtijin fil-ktieb annwali ta' l-Eurostat għall-2005 u d-*data* tas-SCI hija dik disponibbli fil-15 ta' Mejju 2006). Id-*data* u għalhekk l-allokazzjonijiet se jinbidlu matul haġġet l-istrument LIFE+. B'mod partikolari, l-Artikolu 6(2), it-tieni subparagrafu, jagħti mandat lill-Kummissjoni biex tagħmel il-kalkoli għan-natura u l-bijodiversità abbażi kemm tas-siti ta' importanza Komunitarja kif ukoll taż-żoni ta' protezzjoni speċjali, filwaqt li jiġi evitat l-għadd doppju, hekk kif id-*data* rilevanti hija disponibbli għall-Istati Membri kollha.
 3. L-Artikolu 6(2), it-tielet subparagrafu, jippremetti lill-Kummissjoni li tipproponi allokazzjonijiet addizzjonali għal Stati Membri li ma jisbukkawx fuq il-baħar. It-tabella tassumi li mhux se jkun hemm tali allokazzjonijiet fl-2007.
 4. L-erja tas-SCIs fil-BG kienet stmata bħala l-medja għall-Istati Membri kurrenti u r-RO. L-erja għas-SCIs f'CY tapplika biss għas-superfiċje ta' l-erja li għaliha tapplika d-Direttiva ta' l-Abitati.
 5. L-Artikolu 6(2), ir-raba' sottoparagrafu, jippreskrivi allokazzjoni annwali minima għall-Istati membri kollha ta' bejn € 1 u 3 miljun, billi tikkunsidra d-densità tal-popolazzjoni, l-ispiża ambjentali, il-htieġa ambjentali u l-kapaċità ta' assorbiment. It-tabella tassumi li din id-disposizzjoni se tintuża biex iżżid l-allokazzjoni għal CY għal € 2 miljun u daww għal LV/LT għal € 2.5 miljun.
-